

Il-Hamis 16 ta' Diċembru 2010

6. Jilqa' l-fatt l-Qorti Suprema tal-Uganda ordnat lill-ġurnal 'Rolling Stone' biex iwaqqaf il-pubblikazzjoni; madankollu għadu mħasseb li hafna Ugandizi ġew attakkati konsegwenza diretta tal-artiklu, filwaqt li hafna għadhom qed jibzghu li se jiġu attakkati, u jitlob li jiġu protetti mill-awtoritajiet;

7. Jaghti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-Rappreżentant Għoli/Viċi President għall-Affarijiet Barranin u l-Politika ta' Sigurtà, lill-President tar-Repubblika tal-Uganda, lill-Ispeaker tal-Parlament Ugandiz, lill-Assemblea Legiżlattiva tal-Afrika tal-Lvant u lill-Kummissjoni u lill-istituzzjonijiet tal-Unjoni Afrikana.

Refuġjati Eritrej miżmuma ostaġġi fis-Sinaj

P7_TA(2010)0496

Riżoluzzjoni tal-Parlament Ewropew tas-16 ta' Diċembru 2010 dwar ir-refuġjati Eritrej miżmuma ostaġġi minn traffikanti tal-bnedmin fis-Sinaj

(2012/C 169 E/17)

Il-Parlament Ewropew,

- wara li kkunsidra d-Dikjarazzjoni ta' Barcellona ta' Novembru 1995;
 - wara li kkunsidra l-ewwel konferenza tan-Netwerk Ewro-Mediterranju dwar id-Drittijiet tal-Bniedem li saret fil-Kajr fis-26 u s-27 ta' Jannar 2006;
 - A. billi l-awtoritajiet tas-sigurtà Egizzjani qed ifittxu mijiet ta' refuġjati Eritrej li l-UNHCR qed tgħid li qed jinżammu ostaġġi minn traffikanti Bedwini fis-Sinaj wara li r-refuġjati naqsu milli jhallsu l-prezz mitlub mit-traffikanti biex jgħinuhom jidhlu bil-mohbi fl-Iżrael;
 - B. billi nhar it-Tlieta 7 ta' Diċembru 2010, l-uffiċċju tal-Kummissarju Għoli tan-Nazzjonijiet Uniti għar-Refuġjati qal li kien jinsab imħasseb dwar 250 migrant Eritrew li hu maħsub li qed jinżammu ostaġġi fid-deżert tas-Sinaj;
 - C. billi qed jingħad li t-traffikanti qed jitolbu hlasijiet ta' USD 8 000 għal kull persuna biex jehilsuhom, u li l-persuni qed jinżammu f'kontejners u qed ikunu sugġetti għal abbużi;
 - D. billi appell kongunt magħmul fl-1 ta' Diċembru 2010 minn organizzazzjonijiet mhux governattivi jgħid li mijiet ta' refuġjati illegali mill-Qarn tal-Afrika ilhom miżmuma xhur shah fl-inhawi fil-periferija ta' belt fis-Sinaj;
 - E. billi l-ostaġġi kienu diġà hallsu USD 2 000 għall-passaġġ tagħhom għal Iżrael, skont l-NGOs, li ddikkjaraw li r-refuġjati qed jiġu trattati mit-traffikanti b'mod estremament degradanti u inuman;
 - F. billi l-uffiċċjali lokali mit-Tramuntana tas-Sinaj qalu li l-awtoritajiet tas-sigurtà qed ifittxu b'mod attiv għall-Eritrej li qed jingħad li qed jinżammu fi gruppi mferrxa;
1. Ihegġeg lill-awtoritajiet Egizzjani jiehdu l-miżuri kollha mehtieġa biex jiksbu l-helsien tal-Eritrej li hemm miżmuma ostaġġi; jevitaw l-użu ta' forza letali kontra l-immigranti illegali li jaqsmu l-fruntieri tal-pajjiż, jiproteġu d-dinjità u l-integrità fizika u psikoloġika tagħhom u jggarantixxu li l-migranti miżmuma jkollhom il-possibilità li jikkuntattjaw lill-UNHCR u jippermettu lill-UNHCR aċċess għal kull min ifittex asil u għar-refuġjati kollha li jkunu miżmuma mill-istat;

Il-Hamis 16 ta' Diċembru 2010

2. Japprezza l-isforzi kontinwi magħmula mill-awtoritajiet Eġizzjani biex jivverifikaw l-informazzjoni msemmija fir-rapporti mahruġa mill-UNHCR rigward grupp ta' madwar 250 Eritrej li qed jinżammu ostagġi fis-Sinaj minn traffikanti bi ksur tal-liġijiet nazzjonali u tal-prinċipji tad-drittijiet tal-bniedem;
3. Jenfasizza li l-fruntiera tad-deżert tas-Sinaj saret rotta ta' traffikar għall-migranti Afrikani li jkunu qed ifittxu impjeg; eluf ta' Eritrej jaħarbu minn pajjiżhom kull sena, u ħafna minnhom jitilqu lejn l-Iżrael;
4. Ifakkar li f'Awissu seba' persuni nqatlu f'kunflitti ma' kuntrabandisti hdejn il-fruntiera ma' Iżrael wara li l-migranti Afrikani li kienu miżmuma mit-traffikanti ħafu fidejhom l-armi ta' dawk li kienu qed iżommuhom f'tentattiv biex jaħarbu;
5. Jiehu nota li l-Iżrael f'Novembru beda l-hidma fuq ċint ta' 250km mal-fruntiera mahsub biex iwaqqaf l-influss ta' immigranti illegali;
6. Jilqa' bi pjaċir l-isforzi tal-Eġittu fil-ġlieda kontra t-Traffikar tal-Bnedmin, b'mod seċjali t-twaqqif fis-sena 2007 tal-"Kumitat ta' Koordinament Nazzjonali għall-ġlieda kontra t-traffikar tal-persuni u l-prevenzjoni tiegħu", u jstieden lill-pajjiżi kollha biex ikomplu bl-isforzi tagħhom biex jaffaċċaw l-isfida tad-delitti tat-traffikar tal-bnedmin madwar id-dinja kollha, u biex jirrispettaw il-liġijiet nazzjonali rilevanti;
7. Japprezza l-impenn kontinwu tal-Eġittu biex jissodisfa l-obbligi tiegħu skont it-trattati internazzjonali, b'mod partikolari skont il-Konvenzjoni tar-Refuġjati tal-1951;
8. Jirrikonoxxi li kull min ifittex asil u li jippartecipa fatti li jheddu, direttament jew indirettament, is-sikurezza u l-indipendenza tal-pajjiż ospitanti għandu jitqies bħala theddida għas-sigurtà nazzjonali tiegħu skont it-termini tal-UNHCR;
9. Jagħti istruzzjonijiet lill-President tiegħu biex jgħaddi din ir-riżoluzzjoni lir-Rappreżentant Għoli / Viċi President, lill-Kunsill u lill-Kummissjoni, lill-gvernijiet u lill-parlamenti tal-Istati Membri, lill-Gvern Eġizzjan, lis-Segretarju Ġenerali tan-NU u lill-Kunsill tan-NU għad-Drittijiet tal-Bniedem.

Appoġġ għat-tishiġ tal-projbizzjoni tal-Unjoni Ewropea tat-tneħħija tax-xewka tal-klieb il-baħar

P7_TA(2010)0497

Dikjarazzjoni tal-Parlament Ewropew tas-16 ta' Diċembru 2010 dwar appoġġ għat-tishiġ tal-projbizzjoni tal-Unjoni Ewropea tat-tneħħija tax-xewka tal-klieb il-baħar

(2012/C 169 E/18)

Il-Parlament Ewropew,

— wara li kkunsidra l-Artikolu 123 tar-Regoli ta' Proċedura tiegħu,

- A. billi "it-tneħħija tax-xewka" hija l-prattika ħalja tal-qtugħ tax-xewka ta' klieb il-baħar u r-rimi tal-karkassa lura fil-baħar u hija sostnuta mid-domanda kbira għall-ikel raffinat tas-soppa tax-xewka tal-kelb il-baħar,
- B. billi t-tneħħija tax-xewka qed tikkontribwixxi għat-tnaqqis estrem tal-popolazzjoni tal-kelb il-baħar li bil-mod li tiżdied,
- Ċ. billi terz tal-ispeċijiet Ewropej tal-kelb il-baħar huma mhedda mill-estinzjoni,
- D. billi l-projbizzjoni tal-UE hija l-aktar waħda dgħajfa fid-dinja b'eżenzjonijiet biex jithalla trasbord ta' xewk u karkassi separati, u hemm relazzjoni ta' piż eċċessiva bejn xewk u karkassi,